

संक्षिप्त

श्रेष्ठा योजना में सरोज का चयन

श्रीमाधोपुर, (निर्स)। ग्राम भानीपुरा के समीप राउप्रावि नेहरो की ढाणी में कक्षा 8 की छात्रा सरोज मनोहर पुत्री रामचन्द्र मनोहर निवासी रूहजी की ढाणी का श्रेष्ठा योजनांतर्गत नेट्स परीक्षा में ऑल इंडिया 2690 रैंक प्राप्त कर चयन हुआ है। छात्रा के चयन पर ग्रामीणों एवं विद्यालय परिवार ने खुशी प्रकट की। प्रधानाचार्य कैलाश राम रंगर निवासी नेहरो की ढाणी में बताया कि श्रेष्ठा योजना में सीबीएसई से सम्बद्ध भारत के प्रख्यात आवासीय विद्यालयों में उच्च गुणवत्ता परक शिक्षा कक्षा 9 से 12 तक एएससी विद्यार्थियों के लिए केन्द्र सरकार द्वारा पूर्णतः वित्तपोषित सीटें उपलब्ध करवाई जाती हैं। सरोज के चयन से क्षेत्र में खुशी का माहौल है।

जुआ खेलते चार जने गिरफ्तार

फागी, (निर्स)। थाना पुलिस ने जुआ खेलते हुए 4 लोगों को गिरफ्तार किया है। फागी थाना अधिकारी भंवरलाल वैष्णव ने बताया कि थाना पुलिस ने माइनर एक्ट व स्पेशल एक्ट की कार्रवाई करते हुए पावर हाउस के पास शराब टेके के पीछे जुआ खेलते हुए चार लोगों को गिरफ्तार किया है। जिनमें भोजराज पुत्र हरदीन हरिजन निवासी फागी, भंवर लाल बेरवा पुत्र सूरज करण निवासी गडुरा थाना फागी, महेंद्र पुत्र गोपाल कुम्हार निवासी फागी, लाला लोहार पुत्र श्रवण लाल निवासी फागी को गिरफ्तार कर आरोपी के पास से ताश पत्ती एवं 2000 नगद जप्त किए हैं

शीर्ष नेतृत्व का आभार जताया

अलवर, (निर्स)। रक्षा भंडारी को प्रदेश अध्यक्ष महिला मोर्चा बनाए जाने पर शीर्ष नेतृत्व का आभार जताते हुए उनके उज्ज्वल भविष्य की कामना करते हुए श्री विवेकानंद मंडल ने महिला मोर्चा अलवर दक्षिण जिला अध्यक्ष सुनीता सैनी के नेतृत्व में, श्री विवेकानंद मंडल अध्यक्ष महिला मोर्चा ममता कंवर ने बताया कृपा देवी कमला सैनी निर्मला शशि सैनी माया जॉर्ज कोशिका देवी रेखा शर्मा नीतू खंडेलवाल भाग्यश्री सैनी कांता जैन सरला जैन, और पाटी की सभी पदाधिकारी व कार्यकर्ता जहॉन ने मिठाई खिलाकर खुशियां बाँहें की।

बारिश के पानी से हुए नुकसान का जायजा लिया

किशनगढ़ बास, (निर्स)। प्रदेश की सरकार के वन जीव बोर्ड की सदस्य सिमरन कौर ने किशनगढ़ बास के बाजार में बारिश के पानी से हुए नुकसान का जायजा लिया और व्यापारियों से रूबरू बात कर समस्या जानी और नगर पालिका की व्यवस्थाओं पर चिंता व्यक्त करते हुए नुकसान के लिए

व्यापारी बोले पानी निकासी का हाल-बेहाल है

जिम्मेदार ठहराया। मानसून की पहली 1 घंटे की बारिश में दुकानों के अंदर पानी भरने से हुए लाखों के व्यापारियों के नुकसान की खबर पर व्यापारियों से मुलाकात करने व नुकसान का जायजा लेने पहुंची वन्यजीव बोर्ड की सदस्य सिमरन कौर ने डोर टू डोर दुकान दुकान पहुंचकर व्यापारियों से बात की और नुकसान की जानकारी ली।

व्यापारियों ने बताया कि, मानसून शुरू होने के बाद भी नगर पालिका ने ना तो नालों की सफाई कराई बल्कि जोड़-खाई से होकर निकलने वाले

जयपुर कमिश्नरेट की सी.एस.टी. टीम पर फायरिंग

जयपुर, (निर्स)। अपराधियों की घरघरकड़ के लिए दौसा गई जयपुर कमिश्नरेट की सी.एस.टी. टीम पर जयपुर लौटते समय एक अपराधी ने रसेन कट्टे से फायरिंग कर दी। गोली पुलिसकर्मी को घायल करते हुए निकल गई। इस बीच घायल पुलिसकर्मी ने पीछा करके दूसरे फायर की तैयारी कर रहे आरोपी को धरदबोचा। जानकारी के अनुसार सीएसटी टीम में शामिल एएसआई उमदेरसिंह व हेड कांस्टेबल नेमीचंद दौसा से जयपुर आ रहे थे। रास्ते में आगरा हाईवे पर बस्सी थानातर्गत बैनाडा मोड़ पर पुलिसकर्मी नेमीचंद को आरोपी सुनील उर्फ सुल्तान उर्फ बंटी खडा हुआ नजर आया। सुल्तान जवानगंजर थाने में किसी मामले में फरार चल रहा था। पुलिसवालों ने जैसे ही बैनाडा मोड़ पर



किशनगढ़ बास में बारिश से हुए नुकसान का वन जीव बोर्ड की सदस्य सिमरन कौर ने जायजा लिया।

पानी को पाल बांधकर रोक दिया गया। अगर मानसून से पहले नालों जोड़-खाई की सफाई का कार्य पूरा करा दिया गया होता तो करीब 1 घंटे की बारिश में किशनगढ़बास के बाजार मोहल्ले कॉलोनी पानी से लबालब भरगा दुकान मकानों में पानी नहीं भरता और ना ही

व्यापारियों का लाखों रुपए का पर परचुनी कपड़े जूते चपल आदि सामान पानी में खराब होता। प्रदेश सरकार में वन जीव बोर्ड की सदस्य सिमरन कौर पूर्व गृहमंत्री स्वर्गीय बाबू संपत राम की पुत्रवधु है। बाबू संपत राम किशनगढ़ बास क्षेत्र से

चुनाव लड़कर विधानसभा पहुंचे और सरकार में गृह मंत्री बने हैं। सिमरन कौर किशनगढ़ बास विधानसभा सीट से कांग्रेस टिकट पर चुनाव लड़ने की तैयारी में हैं और टिकट की दावेदारी कर गांव गांव प्रचार प्रसार कर जनसंपर्क में जुटी हैं।

गृह राज्यमंत्री राजेन्द्र सिंह यादव ने जनसुनवाई की

कोटपतली, (निर्स)। क्षेत्रीय विधायक, उच्च शिक्षा व गृह राज्यमंत्री राजेन्द्र सिंह यादव ने रविवार को राजमार्ग पर ग्राम खेडकी वीरभान स्थित कांग्रेस कार्यालय पर नियमित जनसुनवाई करते हुए क्षेत्रवासियों के अभाव-अभियोग सुनते हुए उनका तत्काल निराकरण किया।

इस दौरान यादव से बड़ी संख्या में सामाजिक संगठनों, जनप्रतिनिधि, जार्ड पार्श्वों व अभिभावकों ने मुलाकात करते हुए राजकीय सरदार उच्च माध्यमिक विद्यालय को महात्मा गाँधी योजना के तहत अंग्रेजी माध्यम में रूपांतरित होने के बाद हिन्दी माध्यम के विद्यार्थियों की समस्याओं से अवगत करवाया। बड़ी संख्या में अभिभावकों

व आमजन ने यादव को अवगत करवाया कि उक्त विद्यालय को अंग्रेजी माध्यम में रूपांतरित कर देने के बाद कक्षा 9, 10, 11 व 12 के हिन्दी माध्यम विद्यार्थियों के समक्ष बड़ा संकट खडा हो गया है। गरीब तबके के विद्यार्थी मजबुरन निजी विद्यालयों में ऊंची फिस पर अध्ययन के लिए मजबूर हैं। विद्यालय में विगत वर्ष कक्षा 9 व 10 के हिन्दी माध्यम प्रवेश बंद कर दिये गये थे एवं इस वर्ष 11 वीं कक्षा में प्रवेश नहीं लिये जा रहे हैं। विभिन्न सामाजिक संगठनों व पार्श्वों द्वारा दो दर्जन से अधिक ज्ञापन मंत्री को प्रस्तुत कर अवगत करवाया कि पूर्व में इस विद्यालय में 4 से 5 हजार विद्यार्थी अध्ययनरत रह चुके हैं। साथ ही दो पारियों में विद्यालय का संचालन

क्रिकेट प्रतियोगिता का उद्घाटन

कोटपतली, (निर्स)। कस्बे के निकटवर्ती ग्राम बुचारा स्थित चांदोडिया की ढाणी में रविवार को प्रतिवर्ष की भांति 06 वीं श्री भोमियां जी क्रिकेट प्रतियोगिता का वरिष्ठ भाजपा नेता मुकेश गोयल ने बतौर मुख्य अतिथि फिटा काटकर उद्घाटन किया।

गोयल ने कहा कि ग्रामीण क्षेत्र से निकलने वाली प्रतिभायें हमेशा देश का नाम रोशन करती हैं। उन्होंने कहा कि केन्द्र में पीएम मोदी की सरकार आने के बाद खेल जगत में प्रतिभाओं को बेहद ज्यादा प्रोत्साहन मिला है। अध्यक्षता करते हुए पूर्व जिला पार्षद धृष्ट सिंह शेखावत ने कहा कि ऐसी प्रतियोगिताओं से समाज में भाईचारा बढ़ता है। आयोजक लोकेश व राहुल मीणा ने जानकारी देते हुए बताया कि उद्घाटन मैच में जुगलपुर की टीम ने टोरडा गुजरात को पराजित किया। प्रतियोगिता में दो दर्जन टीमों में भाग ले रही है। जिसमें विजेता टीम को 21 हजार व उपविजेता टीम को 11 हजार रूपयों का पुरुस्कार दिया जायेगा। विशिष्ट अतिथि के रूप में भावती प्रसाद मीणा, भाजयुमो जिला उपाध्यक्ष सिद्धार्थ टोरडा, सुखवीर सिंह, अमरसिंह मीणा, रविन्द्र मीणा, रामस्वरूप, जयराम सरपंच, विकास योगी, रामौतार कादिया, विशम्भर, मनीष मीणा व आमप्रकाश ने विचार व्यक्त किये। सभी अतिथियों का माला व साधा पहनाकर स्वागत किया गया। संचालन संतोष मीणा ने किया।

सार-समाचार

श्रीराम कथा कलश यात्रा के साथ शुरु



श्रीमाधोपुर, (निर्स)। ग्राम मऊ के रिडि सिद्धि गार्डन में आयोजित श्रीराम कथा में प्रातः श्री गोपीनाथजी मंदिर से बैंड बाजे के साथ भव्य कलश यात्रा निकालकर संगीतमय श्रीराम कथा का शुभारंभ किया गया। राकेश चुलेट ने बताया कि यह कार्यक्रम संयोजक नरपत सिंह, अमर सिंह एवं पप्पू सिंह ठेकेदार के अनुसार श्रीराम कथा का यह कार्यक्रम आगामी 16 जुलाई रविवार तक चलेगा। पप्पू ठेकेदार ने बताया गया है कि कार्यक्रम में राम कुटीर वृंदावन के संत श्री प्रहलाद जी महाराज द्वारा प्रतिदिन दोपहर 1:15 से सायंकाल 5:30 बजे तक श्रीराम कथा का वाचन किया जाएगा। वहीं प्रातः 5 बजे प्रार्थना, प्रवचन एवम प्रभात फेरी तथा सायंकाल 5:30 बजे से बच्चों का गीता अभ्यास का कार्यक्रम आयोजित किया जाएगा। आयोजकों की ओर से बाहर से आने वाले श्रद्धालुओं के लिए भोजन और आवास की व्यवस्था की गई है। आयोजकों ने क्षेत्रवासियों से आग्रह किया गया है कि कार्यक्रम में पधार कर पुण्य लाभ अवश्य प्राप्त करें।

शिविर में 72 रोगी लाभाचिव

श्रीमाधोपुर, (निर्स)। रोटी क्लब श्रीमाधोपुर सनराइज द्वारा 9 जुलाई रविवार को आयोजित "निशुल्क पाश्चि होम्योपैथिक चिकित्सा परामर्श शिविर" का 409 वां शिविर स्वर्गीय चौधरी नाथुराम भानु रोटीर भवन में लगाया गया, जिसमें 72 मरीजों ने लाभ उठाया। क्लब के गिरिराज कयाल के मुताबिक क्लब की ओर से अब तक आयोजित 408 पाश्चि शिविरों में 45 हजार से भी ज्यादा मरीजों ने लाभ उठाया है। क्लब की ओर से इस तरह के शिविर माह के हर दूसरे रविवार को रोटीर भवन में आयोजित किये जाते हैं। इनमें डॉ. एस. एल. चौधरी द्वारा चर्म रोग, पेट रोग, दमा-शवास, सोरोसिस, साइटिका, नजला, जुखाम, एलर्जी, माइग्रेन, फंगल इनफेक्शन एवं अन्य कई रोगों से प्रसिप्त मरीजों को निशुल्क परामर्श दिया, तथा क्लब कि ओर से 14 दिनों की दवाइयां निशुल्क दी गईं। शिविर में डॉ. एस. एल. चौधरी के साथ क्लब के चार्टर प्रेसिडेंट रोटेरियन राजेंद्र प्रसाद कसेरा, विजय कुमार कसेरा, दिलीप सिंह शेखावत, संजय कयाल एवं क्लब के कई सदस्य अपनी सेवाएं दीं।

शक्ति पीठ पर संगोष्ठी आयोजित



राजगढ़, (निर्स)। गायत्री परिवार की ओर से गायत्री शक्तिपीठ पर रविवार को प्रचार प्रसार को लेकर संगोष्ठी का आयोजन किया गया। इस कार्यक्रम के मुख्य अतिथि नरेंद्र शर्मा अध्यक्ष पेंशनर समाज राजगढ़ एवं संरक्षक राधेश्याम गुप्ता ने अध्यक्षता की। संगोष्ठी में गायत्री परिवार से जुड़े पदाधिकारियों एवं सेवाधारी महिला पुरुषों ने गायत्री महायज्ञ सहित संचालित योजनाओं के प्रचार-प्रसार का संकल्प लिया। मुख्य अतिथि नरेंद्र शर्मा, संरक्षक राधेश्याम गुप्ता एवं मुख्य प्रबंधक टुस्टी मीना खंडेलवाल ने दीप प्रज्वलन के साथ अतिथियों को साहित्य भेंट किया। संगोष्ठी में प्रीति विजय ने मुख्य समन्वय समिति के उद्देश्य एवं संगठन की रीति नीति पर विस्तार से जानकारी दी। सभी समन्वयक सदस्यों से स्वयं की जानकारी एवं दायित्व का प्रश्न भर्वाए गए। राजगढ़ क्षेत्र को 6 खंडों में बांटा गया जबकि ग्रामीण क्षेत्रों के लिए भी सभी को जिम्मेदारियां बांटी गईं। गायत्री यज्ञ एवं उद्देश्यों को घर-घर तक पहुंचाने का अतिथि नरेंद्र शर्मा ने अखंड दीपक की मौजूदगी में सभी ने संकल्प जताया। इस अवसर पर रमेश राजोरिया, घनश्याम सैनी, आत्म प्रधान, दिनेश चौबे, हनुमान टाक, विशाल विजय, मीना खंडेलवाल, प्रीति विजय, सीमा विजय, प्रेम ममोडिया, बीना गुप्ता, सुशीला देवी, किरण शर्मा, लोकेश रावत एवं गायत्री परिवार से जुड़े महिला पुरुष मौजूद रहे।

नवीन सुकार अध्यक्ष बने

लालसोट, (निर्स)। उपखंड मुख्यालय पर परशुराम भगवान मंदिर में राष्ट्रीय परशुराम सेना लालसोट नगर कार्यकारिणी के गठन हेतु मीटिंग का



आयोजन किया गया जिसकी अध्यक्षता राष्ट्रीय परशुराम सेना के प्रदेश उपाध्यक्ष पवन कुमार शर्मा विचपुरी ने की तथा लालसोट नगर प्रभारी अश्वनी शर्मा द्वारा राष्ट्रीय परशुराम सेना लालसोट नगर अध्यक्ष पद के लिए नवीन कुमार शर्मा सुकार का प्रस्ताव रखा जिसे सभी ने सर्वसम्मति प्रदान की गई तथा राष्ट्रीय परशुराम सेना लालसोट नगर अध्यक्ष की पद पर नवीन कुमार शर्मा सुकार को नियुक्त किया गया। तथा शुभम पुरोहित व मयंक शर्मा को उपाध्यक्ष मीनू पुरोहित डॉ. अमन शर्मा डिंडवाना विनु शर्मा पुनर्वीन शर्मा ललिवली को मंत्री नियुक्त किया गया। लालसोट नगर अध्यक्ष नवीन शर्मा सुकार ने कहा कि मैं पूर्ण निष्ठा और लगन से निःस्वार्थ भाव रखते हुए संगठन के उद्देश्यों की पूर्ति हेतु प्रयास करूंगा। मीटिंग में राजकुमार हट्टीका तहसील अध्यक्ष भागवान सहाय शर्मा बगडौं अनुराग ककराला सतीश शर्मा सुनील शर्मा अश्वेश शर्मा रवि शर्मा दीपक शर्मा जय प्रकाश शर्मा रामविलास शर्मा लोकेश शर्मा सागर शर्मा अमन शर्मा पुनीत बोहरा, दीपक बोहरा आदि उपस्थित रहे।

पहाड़िया ने कार्यभार संभाला

रामगढ़ पचवारा, (निर्स)। उपखंड मुख्यालय स्थित नवसृजित राजकीय कन्या महाविद्यालय के प्राचार्य पद पर क्षेत्र के प्रमुख पर्यावरणविद प्राणी विज्ञानी डॉक्टर सुभाष पहाड़िया द्वारा विधिवत कार्यभार ग्रहण किया गया। जब से राजकीय कन्या महाविद्यालय रामगढ़ पचवारा उपखंड मुख्यालय पर स्वरचित हुआ था तभी से प्राचार्य पद कार्यवाहक तौर पर संचालित किया जा रहा था। इसके कारण राजकीय कन्या महाविद्यालय में आवश्यक कार्य संपादित होने में कठिनाइयों का सामना करना पड़ रहा था एवं अध्ययनरत कालेजी छात्र छात्राओं को भी समस्याओं का सामना करना पड़ रहा था। राजकीय कन्या महाविद्यालय रामगढ़ पचवारा में डॉ सुभाष पहाड़िया ने प्राचार्य पद पर कार्य ग्रहण किया।

सुरेश पायोनियर अध्यक्ष बने

कोटपतली, (निर्स)। कस्बे के बानसूर रोड स्थित श्री जयसिंह गौशाला कार्यकारिणी के चुनाव रविवार को चुनाव अधिकारी सुरेश मोटुका की देखरेख में सम्पन्न हुये। कार्यकारिणी में मौजूदा गजूर को संरक्षक, सुरेश पायोनियर को अध्यक्ष, रोहिताश सैनी व महेंद्र सैमाला को सपाध्यक्ष, नन्दलाल जोशी को महामंत्री, दिनेश राठौड़ को मंत्री, सुरेंद्र बालास्या को सरस्वती वंदना गणेश वंदना एवं अन्य भव्य प्रतियार्थी दी गईं। मंडल अध्यक्ष गोपाल विजयवर्गीय द्वारा अपनी कार्यकारिणी में उपाध्यक्ष पद हेतु राकेश विजय मनोज विजय राजेश विजय विश्वेश विजय मंत्री पद हेतु केजी विजय सहायक मंत्री पद हेतु भुवनेश विजयए कोषाध्यक्ष पद हेतु बुजेश विजय महिला उपाध्यक्ष पद के लिए बिना विजय महिला संयोजिका के लिए पूजा विजय बबीता विजय सपना विजय संगठन मंत्री के लिए अनिल विजय युवा संयोजक पद हेतु विशाल विजय अंशुल विजय को शपथ दिलावाई गई। साथ में चिकित्सा समिति परामर्श समिति सांस्कृतिक समिति परामर्श समिति एवं संरक्षक मंडल का भी गठन किया गया।

महाराणा प्रताप की जीवनी के प्रप्र वितरित किए

अलवर, (निर्स)। रामगढ़ विधान सभा क्षेत्र में लोगों को हिन्दुत्व की रक्षा के लिए एवं सनातन में जगाने के लिए निमल सुरा ने अनेकों क्षेत्रों में दौरा कर महाराणा प्रताप की जीवनी के प्रप्र भेंट किए। भगवा अभियान के दौरान राम कथा तिसार से प्रारंभ होकर वाया फिरोजपुर, नौगांव, शेरपुर लाल दास की महाराज मंदिर, गोमा, तिलवाड, इंदपुर, सेहजपुर, नसबारी, खेडा महमूद, शाहपुर, गंदीगा, चोमिंगदग, न्याना, सेदनपुर, धडोली आदि गांवों में महाराणा प्रताप चेतना यात्रा आगाज हुआ, सभी गांवों में महाराणा की जीवनी के पत्रक बांटे।

कालख बांध बचाओ संघर्ष समिति की बैठक

बोराज, (निर्स)। कस्बे के राजीव गांधी सेवा केंद्र पर रविवार को कालख बांध में जलापूर्ति को लेकर पूर्व दूर विधायक एवं कालख एवं छापरवाडा बांध जलापूर्ति संघर्ष समिति अध्यक्ष बाबूलाल बछेर के मुख्य आतिथ्य में बैठक का आयोजन किया गया। अध्यक्षता सरपंच सुरेंद्र सिंह मीणा ने की। बैठक में बोराज, सुरपुरा, गुदाबैरसल, आसलपुर, बोबास व चंद्रभानपुरा गांवों के किसानों व कार्यकर्ताओं ने भाग लिया व एक स्वर में कालख बांध में पानी लाने हेतु संघर्ष करने का आह्वान किया। बैठक को संबोधित करते हुए मुख्य अतिथि बछेर ने कहा कालख बांध सन 1981 के बाद अब तक नहीं भर जिससे भूमि का जलस्तर काफी नीचे चला गया। जयपुर

19 जुलाई को राज्यपाल व मुख्यमंत्री के नाम ज्ञापन देने का निर्णय लिया

जिले की पांच तहसीलों के लगभग 59 गांवों के किसानों की पैदावार आधी रह गई। समिति सन 1994 से ही कालख बांध के कैचमेंट क्षेत्र में अतिरामण हटाने व बांध में पानी लाने के लिए राज्य सरकार से निरन्तर मांग करती आ रही है। सरपंच सुरेंद्र सिंह मीणा ने बताया कि, बैठक में कालख बांध में जो जयपुर सीवेज का पानी डाला जा रहा है उस पर कार्यकर्ताओं ने नाराजगी जाहिर की

खड़ी कावड सेवा की

बहरोड़/ नीमराना, (निर्स)। नेशनल हाईवे नंबर 48 के औद्योगिक क्षेत्र बहरोड़ में भारत विकास परिषद राट शाखा बहरोड़ के तत्वावधान में 9 जुलाई से 14 जुलाई तक लगाए गए शिविर में भगवान शंकर के आशीर्वाद से खड़ी कांवड लेकर पहुंचे श्रद्धालु की सेवार्थ परिषद सदस्यों सहित मुकेश मोदी बहरोड़ के द्वारा खड़ी कांवड सेवा की गई। परिषद के संपर्क, सेवा, सहयोग, संस्कार एवं समर्पण आदि 5 मूल सिद्धांतों के आधार पर पिछले कुछ वर्षों से भगवान भोलानाथ की सेवा में परिषद द्वारा लगाए जा रहे शिविर के तहत इस बार भी नेशनल हाईवे नंबर 48 के औद्योगिक क्षेत्र में कांवड सेवा शिविर लगाया गया। जिसमें खड़ी कावड लेकर पहुंचे श्रद्धालु की सेवा भावना में परिषद सदस्यों के मुकेश मोदी द्वारा खड़ी कांवड लेकर सेवा करते भारतीय संस्कृति की श्रद्धा में खुशी महसूस की गई।

प्रतिभा सम्मान समारोह आयोजित

श्रीमाधोपुर, (निर्स)। अखिल भारतीय विद्यार्थी परिषद की नगर इकाई अजीतगढ़ द्वारा प्रतिभा सम्मान समारोह का आयोजन रविवार को किया गया। जिसमें नगर के सभी स्कूलों से 202 प्रतिभाओं को सम्मानित किया गया। संयोजक भवानी सिंह ने बताया कि इस कार्यक्रम में मुख्य अतिथि पंचायत समिति अजीतगढ़ के प्रधान शंकर लाल यादव ने छात्र-छात्राओं को कहा की निरंतर ऐसे ही प्रयास करते रहना चाहिए, विशिष्ट अतिथि के रूप में एबीवीपी जयपुर प्रांत के प्रांत संगठन मंत्री उपमन्यु सिंह राणा ने बताया कि विश्व का सबसे बड़ा छात्र संगठन है, एबीवीपी आज विद्यार्थी परिषद 75 वर्ष पूर्ण कर चली और छात्र छात्राओं को कहा कि भारत की संस्कृति 200 वर्ष पूर्व भी ऐसे ही थी जब अक्रांतों का राज रहा और

आज भी ऐसे ही है यह भारत की संस्कृति कभी नहीं बदल सकती क्योंकि संस्कृति का मार्गदर्शन करने वाले लोग अपन हैं। इस देश का युवा है, इसलिए आपको पढाई के साथ-साथ अपनी संस्कृति अपने इतिहास के बारे में भी जानना चाहिए, शिक्षाविव मान सिंह शेखावत ने कहा की छात्र-छात्राएं जब दिन रात मेहनत कर अच्छे अंक हासिल करते हैं तो उनके परिजनों को भी खुशी होती है और वह उस गंव, ढाणी, देश का नाम रोशन करते हैं और ऐसे कई संगठन उनको सम्मानित करते हैं। अखिल भारतीय विद्यार्थी परिषद अजीतगढ़ के नगर मंत्री रवि शर्मा ने अन्त में इस कार्यक्रम में पधार लो अतिथि गण एवं सभी प्रतिभावान छात्र-छात्राओं का धन्यवाद ज्ञापित किया।

कार्यकारिणी शपथ ग्रहण समारोह आयोजित अलवर, (निर्स)। विजयवर्गीय वैश्य मंडल अलवर एवं विजयवर्गीय वैश्य महासभा अलवर प्रदेश की कार्यकारिणी का शपथ ग्रहण समारोह का आयोजन विजयवर्गीय स्कूल स्क्रीम नंबर 10 में विजयवर्गीय समाज के मंडल अध्यक्ष एवं प्रदेश अध्यक्ष द्वारा संपन्न करवाया गया। समारोह के मुख्य अतिथि शहर विधायक संजय शर्मा उपस्थित रहे उनके द्वारा कार्यकारिणी में मनोनीत सभी सदस्यों को शपथ ग्रहण करवाया गया। कार्यक्रम में बच्चों के द्वारा सरस्वती वंदना गणेश वंदना एवं अन्य भव्य प्रतियार्थी दी गईं।

चिकित्सा शिविर के पोस्टर का विमोचन


सांभरझील, (निर्स)। महात्मा गांधी अस्पताल एवं बार एसोसिएशन के संयुक्त तत्वावधान में आगामी 15 जुलाई को आयोजित होने वाले निशुल्क चिकित्सा शिविर के पोस्टर का एडीजे क्रम संख्या 1 बुजेश कुमार शर्मा, एडीजे क्रम संख्या 2 नीरज भामू, सिविल न्यायाधीश एवं न्यायिक मजिस्ट्रेट डॉ. रिचा कौशिक, सिविल न्यायाधीश राहुल शर्मा ने संयुक्त रूप से किया। शिविर में उच्च रक्तचाप, निम्न रक्तचाप, मधुमेह सहित अनेक बीमारियों का निशुल्क उपचार व उनकी रोकथाम के उपाय भी बताए जाएंगे। शिविर में ईसीजी की भी सुविधा उपलब्ध होगी। जरूरतमंद को अस्पताल प्रशासन की ओर से मौके पर ही निशुल्क दवा का वितरण भी किया जाएगा। शिविर में कान, नाक, गला, नेत्र, स्त्री रोग के अलावा योग एवं प्राकृतिक चिकित्सा पद्धति से जुड़े डॉक्टरों की टीम भी अपनी सेवाएं देगी। पोस्टर विमोचन के दौरान बार एसोसिएशन अध्यक्ष हेमराज कुमावत, सचिव निशांत शर्मा उपाध्यक्ष राहुल वीर कुर्जा, संयुक्त सचिव अहमम उल हक, कोषाध्यक्ष मोहनलाल वर्मा, पुस्तकालय सचिव तेजपाल कुमार प्रजापत, सांस्कृतिक सचिव दिलीप प्रजापत, पूर्व अध्यक्ष गिरीश चंद्र नाग, शेख शमीम उल हक, लालचंद कुमावत, ललित शर्मा, प्रेमचंद बहडा, सुरेश परिहार, योगेश शुक्ला, प्रकाश माचोवाल सहित अनेक की मौजूदगी रही।

विधानसभा चुनाव को लेकर एकजुट रहने का आह्वान

लालसोट, (निर्स)। चिकित्सा मंत्री परसादी लाल मीणा की मौजूदगी में उपखंड मुख्यालय के संस्कृत कॉलेज परिसर में आयोजित हुई विभिन्न ब्लॉक एवं मंडल कांग्रेस पदाधिकारी व कार्यकर्ताओं की बैठक में चुनावी तैयारियों की रणभेरी बजाई गई है। विधानसभा क्षेत्र लालसोट के सभी ब्लॉक एवं मंडल कार्यकारिणी के पदाधिकारी व कार्यकर्ताओं की बैठक को संबोधित करते हुए चिकित्सा मंत्री परसादी लाल मीणा ने स्पष्ट तौर पर कहा

चिकित्सा मंत्री के आह्वान पर कांग्रेस जनों की बैठक में बजी चुनावी तैयारियों की रणभेरी

कि अब कांग्रेस पदाधिकारी व कार्यकर्ता चुनावी तैयारियों को लेकर खुद को पूरी तरह तैयार कर लें। चिकित्सा मंत्री मीणा ने बैठक के दौरान केंद्र की भाजपा सरकार एवं प्रदेश के भाजपा संगठन पर पलटवार करते हुए कहा कि भाजपा का काम केवल झूठ तक सीमित रह गया है। भाजपा भाई को भाई से धर्म को धर्म से लड़ा कर



लालसोट उपखंड मुख्यालय पर ब्लॉक एवं नगर कांग्रेस कार्यकर्ताओं की बैठक को चिकित्सा मंत्री परसादी लाल मीणा ने संबोधित किया।

सत्ता में जापसी चाहती है। चिकित्सा मंत्री मीणा ने कहा कि कांग्रेस की गहलोत सरकार को गिराने के लिए भाजपा के लोगों द्वारा जमकर हर तरह का प्रयास किया गया लेकिन कांग्रेस पार्टी के चुने हुए जनप्रतिनिधि नि विधायक एवं कांग्रेस का संगठन मजबूत होने के कारण प्रदेश में कांग्रेस की सरकार गिरने से बच गई। चिकित्सा

मंत्री मीणा ने कहा कि राजस्थान प्रदेश सरकारी योजनाओं का लाभ देने में एक मॉडल के तौर पर उभर कर आया है एवं अन्य राज्य भी राजस्थान प्रदेश की योजनाओं को तुलनात्मक दृष्टि से देखते हुए उत्तर प्रदेश में लागू करने के लिए अध्ययन भी कर रहे हैं। चिकित्सा मंत्री मीणा ने कहा कि केंद्र की मोदी सरकार द्वारा प्रशासन एवं काले कानून लाकर

यह साबित किया है कि भाजपा शासन केवल जन विरोधी विरोधी नीतियों के लिए ही है। चिकित्सा मंत्री मीणा ने मौजूद कांग्रेस जनों से कहा कि वे गांव ढाणियों में कांग्रेस की रीति नीति एवं कार्यकर्ताओं की जानकारी आम लोगों को दें एवं लक्ष्य निर्धारित करें ताकि कांग्रेस की सरकार दोबारा से प्रदेश में रिपीट हो सके।